

మే 19 చలం జయంతి
చలానికి జయంతులూ
వర్ధంతులూ
కొండగుర్తులు కావు.
ఈ సమాజంలో స్త్రీ, స్త్రీ
చుట్టూ సమస్యలు,
హింసలు హుంక
రింపులు ఉన్నంతకాలం
చలం అవసరం ఉండనే
ఉంటుంది.


'ఆర్జ్యమెంటు' చలం కథ
ల్లో ఏమంత ప్రసిద్ధంకా
దు. అయినా అందులో
ఆయన సమాజ వంచిత
వైపు నిలిచి చేసిన ఆర్జ్య
మెంటు వినబడుతుంది.

ఆ ఆర్జ్యమెంటును 'మర్యాదస్తుల చట్టం' వొప్పుకోలేదు. కానీ దాని తో ఆ చట్టం పునాదులు కదలబారడం ఈ కథలో చూడగలం.

'యామయ్యా జడ్డిగారూ నాకు శిక్షవేసేముందు నేను చెప్పే సంగతులు యో చించుకోండి! నాకు మల్లనే మీకూ నవరుచులున్నాయి; నా మాదిరిదే మీ శరీర మూ; రక్తమూ, మాంసమే- ఇనుము కాదు. నాలోనూ అందరిలోనూ వున్న ఆత్మ మీలోనూ ప్రకాశిస్తోంది. ఎంత రాయి చేసుకున్నా హృదయం మీలోనూ కొట్టుకుంటోంది. దోషాన్ని తూచి శిక్షలు తయారుచేసి నామొహాన పారేసే మెషినుకాదు కదా! మీరు వినండి-నేను చెప్పేదంతా విని, న్యాయమని తోస్తే విడిచిపెట్టండి. వొదిలి పెట్టటానికి స్వతంత్రం లేదా! యీ ఉద్యోగం మానుకోండి ధైర్యం వుంటే. ధైర్యంలేక నిర్దోషిని శిక్షిస్తారా? కానీండి.

నేను నిర్దోషిని. దోషిని నాతో వాదించి రుజువు చెయ్యి. ఆ ప్లీడరును వూరుకోమను. వాళ్లకు నిజంతో పనిలేదు, ఫీజుతో తప్ప. నా నేరం నేనే ఒప్పుకుంటున్నాను. సాక్షులతో పనిలేదు: నీకు మెదడు వుంది. నాకూ వుంది. ఇద్దరం కలిసి యోచిద్దాం.

అవును, బిడ్డ పుట్టకుండా నేను గర్భం తీసేసుకున్నాను. అదెట్లా నేరమో



చెప్పు?

పుస్తకాల్లో తప్పని రాసివుంది; అలా తప్పనకు. పుస్తకాలు పురాతనాలు. ఆ రాసినవాళ్ళు దుర్మార్గులు. బుద్ధిహీనులు. వాళ్ళ మాట ప్రకారమే నడుచుకుంటే, మనకు వేరే మెదళ్ళెందుకు? తెలివెందుకు? పుస్తకంలో అక్షరాలకు లొంగిపోతావా? నేను తిరగబడ్డాను. లోబ డ్డావా; నువ్వు నాకంటే పిరికివాడివి-స్వతంత్ర యోచనలేనివాడివి-దోషివి-నీకేం అర్హత వుంటుంది నన్ను శిక్షించడానికి?

వినుమరి-నేను మొదట చేసింది తప్పంటావా? ఆ పనిచేస్తే శిక్షలేదు, మీ పుస్తకాల ప్రకారమే. ఆపనే తప్పంటావా? భర్తవుండి కడుపు వచ్చినా, కడుపు తీసుకోవడం నేరమేగా? అదిగాక కడుపురాకుండా ఏం చేసినా తప్పులేదా? వొస్తే మొదటినించీ అంతా తప్పా! కడుపురావడం నా తప్పుకాదు కద; పెళ్ళానికి పిల్లలు పుట్టకపోతే అది ఆమెది తప్పుగా చూసే మీరు, నాకు కడుపురావడం తప్పంటారా? గర్భం కలిగింతరవాత యెందుకు తీసేసుకున్నావంటారు? నాకు అనేక కారణాలున్నాయి. నన్ను పోషించేవాడు వొదలేస్తాడు ఎట్లా బతకను? నాకింకేమీ కష్టంపని చేసుకుని బతకడం చేతకాదు. కూలి చేసుకోరాదా? వంట చేసుకోరాదా అని సులభంగా అంటారు. అందమైన కూలిదాన్ని గాని, వంటదాన్ని గాని బతకనిస్తారా మొగాళ్ళు? ఇక్కడ వున్న వాళ్ళందరూ అట్లాంటి మహానుభావులే కోట్లా, తలగుడ్డలూ పెట్టుకొని వెకిలి నవ్వులు కాచుకుంటో, మీసాలు

మెలేస్తో నా వంక అతి తీవ్రంగా చూస్తో కూచుంటే సరా? మీ సంగతి ఎవరికి తెలీదు? మొగాళ్ళు బలవంతం చేస్తే నీ నీతి ఎమయిందంటావు? తమకు లోబడకపోతే తమ పెళ్ళాలతో సాడీలు చెప్పి పనిలోంచి తీసేయిస్తారు. ముందు మొగుళ్ల మీదనే సాడీలు చెప్పితే మొగుళ్ళతో పోట్లాడినా, చివరికి ఆడవాళ్ళు నన్నే పొమ్మంటారు మర్యాదగా! నేనూ బతకాలి, ఎందుకు లోబడ్డావని అందరూ తిట్టేవాళ్లే! మీ భార్యల్ని అట్లా గడుల్లో దాచుకోకండా, కానీ లేకండా, నాకు మల్లే వీధుల్లో పారెయ్యండి. వితంతువులు కాగానే ఏ బంధువుల ఇళ్ళల్లోనో చాకిరీలకి చేర్చారే? అభిమానమున్న దాన్ని గనక ఆ నీచత్వంకన్న ఈ స్వతంత్రమే నయమనుకున్నాను. స్వతంత్రంగా సంపాదించమనండి, ఓ దమ్మిడి మీ భార్యల్ని, తెలుస్తుంది. ఆ కులుకు, ఆపాతివ్రత్యం అన్నీ యామవుతాయో! రెండు రోజులు యింట్లోంచి వెళ్ళి బైట బతికి రమ్మందురూ తెలుస్తుంది సంగతి!

ఆ సంగతి పోసిండి, గర్భంరాగానే ఆయన నన్ను వదిలేశాడు ఆకలెక్కువయింది. ఒంట్లో బాగాలేదు. మందులు కావాలి. ఏం చెయ్యను? మీ గుమ్మాల్లోకి వస్తే తరుముతారు. అవునా? పతివ్రతలు మీ భార్యలు గుమ్మాలు కడుక్కుంటారు. మైలపడ్డామని నా నీడ తాకిన చోట పాణ్ణీలు చల్లి శుద్ధిచేస్తారు.

బిడ్డను కంటాననుకోండి. దాన్ని నువ్వు పెంచుతావయ్యా? పోనీ దాని పోషణకి ఖర్చు యిస్తావా? శరణాలయాలున్నాయి. కానీ నీతియుక్తంగా కన్న పిల్లలను తల్లిదండ్రులు చస్తే తీసుకుంటారట. ఆశరణాలయాలు పెట్టినవాళ్ళు నీతియుక్తంగా పుట్టారేమో అసలు: వెధవముండ కొడుకని అందరూ యేడిపిస్తే ఎవరు ఓదారుస్తారు? నీ పిల్లలతో ఆడుకోనిస్తావా? నన్ను పోషించడమే మా ఆయనకి ఇంత కష్టంగా వుంది. రోజుకు మూడుసార్లు పొమ్మంటాడు. నేనైతే మాడి చస్తాను. వాణ్ణి ఎట్లా చంపుకోను? వాడి బాధ చూడలేక వాణ్ణి ఏ బావిలోనో తోసి నేను వురకాలి. పేపర్లో

చదువుతారు. ఇక స్త్రీ పిల్లాణ్ణి చంపి తాను చచ్చిందని, దీనికేం పుట్టిందని తిట్టుకుంటారు. పేపరు మడిచి దీప మార్చి పడుకుంటారు.

మరి ఆ 'లా'ని యేర్పరచిన వాళ్ళు మీరో మీతాతలో, నాకు వెలిరాకుండా నా బిడ్డకి అమర్యాద రాకుండా కాపాడతారా? ఆసంగతి మీకేమీ తెలీదు. మీకు తెలిసినదల్లా నన్ను కైదులో పారెయ్యడమే.

అవును నాకు వెరుగతిలేక ఆ దిక్కుమాలిన పిల్లకి

**నా ఆరోగ్యం చెడిపోతుందంటావా?
కాఫీ హోటల్లో చెడ తినే వారిని,
పసి భార్యలకోసం మందులు తినే
ముసలివాళ్ళనీ దండించరేం? నలభై యేళ్లకే
మూలశంకలూ, అతి మూత్రాలూ తెచ్చుకొనే
జడ్డీలని దండించరేం? దిక్కుమాలినదాన్ని
నేను దొరికానా? నా ఆరోగ్యం పోతే ఎవడికేం?
నా ప్రాణంపోతే ఎవడికేం?
దుర్మార్గంలోపడి యెట్లా చచ్చిందోనని నన్ను
చూసుకు సంతోషంతో
కడుపు నింపుకుంటారు మీ భార్యలు.**

ప్రాణమిచ్చి ఏడిపించడానికి కారిన్యం తక్కువై, తల్లిని గనక యీ పని చేశాను. మీ అభ్యంతరమేమిటి?

మొదటిది-ప్రాణం తీశానన్నారు. అది నాలో భాగమా వేరే ప్రాణమా? నాలో భాగం అయితే దాన్ని తీసేసుకుంటే మీకేం? నాకో కురుపులేస్తే కోసేనుకోనూ? నా చెయ్యి కోసేనుకుంటా మీకేం? వేరే ప్రాణమా? నాది కాదా? అయితే నా లోపల దానైవరు ప్రవేశించమన్నారు నా అనుజ్జలేంది? లోపల ప్రవేశించి నన్ను

బాధించమన్నదెవరు? మీ అనుజ్జలేకుండా మీ యింట్లోకి ఎవరన్నా వస్తే మీరేం చేస్తారు? అట్లానే నేనూ బైటికి తరిమేశాను. చస్తే నేనేం చెయ్యను? నేను రప్పించానా? లేదు, నాకు బిడ్డ పుట్టాలని యే మాత్రమూ లేదు. నాలోకి వచ్చి నా ఆరోగ్యం, నా ఆరోగ్యం, నా సౌందర్యం చెడగొట్టి, నా మానం తీసేస్తే బాగానే వుందీ? నేనెందుకు దాన్ని కాపాడాలి? దాని కోసమా? అవును మీ కోసములాగే వుంది. మీరందరూ దాన్ని తిట్టి వెక్కిరించి మీ పతివ్రతల్ని మీ పిల్లల పవిత్రపు పుటకల్ని సమర్థించుకునేందుకు.

నా యిష్టం వచ్చిన మందు నేను మింగుతాను. దాన్ని చావమన్నదెవరు? మీ పొట్టలో పాములు చేర్చే అవి చావడానికి బాగానే మందులు తాగుతారే?

దాని కసలు ప్రాణమున్నదని మీకెట్లా తెలుసును? భూమి మీద పడంది వూపిరన్నా పీలవదు. ప్రాణమున్నదని నీకేం తెలుసు? నువ్వెప్పుడన్నా కడుపుతో ఉన్నావా? జడ్డీ నీకేం తెలుసు? పుట్టిన బిడ్డ తిండిలేక మాడి చస్తే నీ ప్రాణం సుఖంగా వుంటుందా? నీ కళ్ళు చల్లగా వుంటాయా? మరి ప్రాణం తీసిన వాళ్ళకి వురిశిక్ష కదా? అది వెయ్యరేం నాకు? అంటే పూర్తి ప్రాణం కాదన్నమాట. అరప్రాణం, పావు ప్రాణం వుంటుందా? అర ఆత్మ పావు ఆత్మ వుంటాయా? నిండు ఆత్మలు మీకున్నాయా? వుంటే నన్నెందుకిట్లా యేడిపిస్తారు? మిమ్మల్ని చంపినా తప్పులేదు అయితే:

కోడి గుడ్డుకి ఎన్నోవంతు ప్రాణం? గొర్రెకి వాటికి ఆత్మవుందా లేదా? అట్లా చూస్తావేం? నీకేం తెలుసునని కూచున్నావు నన్ను శిక్షిస్తానంటో...

నా ఆరోగ్యం చెడిపోతుందంటావా? కాఫీ హోటల్లో చెడ తినే వారిని, పసి భార్యలకోసం మందులు తినే ముసలివాళ్ళనీ దండించరేం? నలభై యేళ్లకే మూలశంకలూ, అతి మూత్రాలూ తెచ్చుకొనే జడ్డీలని దండించరేం? దిక్కుమాలినదాన్ని నేను దొరికానా? నా ఆరోగ్యం పోతే ఎవడికేం? నా ప్రాణంపోతే ఎవడికేం? దుర్మార్గంలోపడి యెట్లా చచ్చిందోనని నన్ను చూసుకు సంతోషంతో కడుపు నింపుకుంటారు మీ భార్యలు.

దీన్ని చంపినందుకు లోకంలో మనుషులు తక్కువవుతారంటారా మీరందరూ? పుణ్యాత్ములు మీరున్నారు చాలదూ? కనకుండా వున్న ప్రతి ఆడదాన్నీ శిక్షించండి, వితంతువుల్నందర్నీ కనిపించండి బలవంతంగా!

మీ జనసంఖ్య పెరగడానికి యింకో జీవాన్ని నన్ను మోయమనడానికి మీరెవరు? సృష్టి సాగదంటారా? నాకేం? నీకు సృష్టి సాగిస్తానని పూచీకత్తు నిచ్చానా? అసలు నన్ను కనవద్దని సంఘం ఆజ్ఞాపించిందిగా. 'లా' కనమంటోంది. కంటే సంఘం, కనకపోతే 'లా' శిక్షిస్తాయి. మరి సంఘమేగా, 'లా'ని ఏర్పరచింది.

సృష్టి నాలో యింకో జీవాన్ని పెట్టింది. దాన్ని తీసుకునే శక్తిని యిచ్చింది. మధ్య మీకెందుకు?

ఏమంటావు, నన్ను వోదులుతావా? నీ వుద్యోగం పోతుందని భయమా? నీ వుద్యోగం కోసం నన్ను నిర్దోషిని శిక్షిస్తావా? ఇదేనా నీతి, యిదేనా పుణ్యం, చెప్పు జవాబు.

చేజరిగిన అద్భుతకాశాలు

అందివచ్చిన అవకాశాన్ని చేజేతులా జారవిడుచుకోవడంవల్ల కొందరికి కీడు జరిగినా, ఒక్కొక్కరి మంచికూడా జరగొచ్చు. ముఖ్యంగా సినిమా రంగంలో-

'దేవదాసు'లో పార్వతిగా పావుకారు జానకి న టీంచాల్సింది. ఈ వేరకు నిర్మాత డి.ఎల్. దర్శకుడు వేదాంతం రాఘవయ్య నిర్ణయించుకున్నారు. కానీ అనుకోని కారణాలవల్ల జానకి బదులు సావిత్రిని ఆ పాత్రకు ఎన్నుకొన్నారు. ఈ మార్పువల్ల జానకి కొంత నష్టపోయి వుండొచ్చు; కానీ సావిత్రికి ఎంతో మేలు జరిగింది. అంతకంటే తెలుగు సినిమాకు ఇంకో గొప్ప మేలు జరిగింది-సావిత్రిలాంటి గొప్ప నటి లభించింది.

'మిస్సమ్మ'లో మొదట భానుమతిని నిర్ణయించారట. కానీ ఏ కారణాలవల్లనో ఆమెను మానేసి, సావిత్రిని తీసుకున్నారు. వేరొకరి చేజారివచ్చిన ఈరెండు చిత్రాలు సావిత్రి భవిష్యత్తుకు బంగారుబాట వేశాయి.

